

ఆమెను చంపాలి!

టెంసోరావ్

విశ్వమోహన్ ఖరీదయిన నూటులో వున్నాడు. కుషన్ రోశేటింగ్ కుర్చీలో కూర్చుని సిగరెట్ పీకడ యాప్ట్రీలో పడేసి మరో సిగరెట్ వెలిగించాడు.

ఎదురుగా కుర్చీలో కూర్చున్న రాజా యాప్ట్రీ వైపు చూశాడు. సిగరెట్ పీకలు పెదాకా వున్నాయి!

“రాజా, మనం యేదో చెయ్యకపోతే అహల్య వాత్యలో నేను యిరుక్కుంటాను,” అన్నాడు విశ్వమోహన్.

“అహల్యను ఎవరి చేతనయినా చంపించమని నేను ఆరోజే మీకు సలహా యిచ్చాను. నామాట వినకుండా పరిగెత్తావు. కొరివితో తల గోక్కున్నావు!”

“షటప్ రాజా!” అన్నాడు విశ్వమోహన్.

“అహల్య నన్ను మోసం చేసింది. అందుకే యి. చేతుల్లో ఆమెను చంపాలనిపించింది. ఏడుస్తూ, బాధతో ఆమె చచ్చుంటే చూడాలనిపించింది.”

“అయితే యిప్పుడేం చేద్దాం? నువ్వామెను చంపుతుంటే లత చూసింది. లత పోలీసుల చేతుల్లోవుంది. ఆమె నోరువిప్పి నిజం చెప్పితే, నీకు ఉరిశిక్ష తప్పదు” అన్నాడు రాజు.

“లత నోరు నొక్కాలి!” అన్నాడు విశ్వమోహన్.

“ఇప్పుడది సాధ్యం కానిపని. పోలీస్ కస్టడీలోవున్న లతను ఎవరు చంపగలరు?”

విశ్వమోహన్ రెండు గ్లాసుల్లో విస్కీపోసి సోడా కలిపాడు. ఇద్దరూ గ్లాసులు అందుకున్నారు.

వీర్ కండిషన్ గదిలో చల్లగా, ప్రశాంతంగా వుంది.

విశ్వమోహన్ విస్కీనేవిస్తూ తన జీవితం గురించి సింహావలోకనం చేసుకోసాగాడు...

ఒకప్పుడు తను షేవ్ మెంట్లమీద పడుకొనేవాడు. స్ట్రగ్లర్ దీనదయాళ్ తో అతడికి పరిచయమైంది. అటువైపు అతడు వేగంగా మెల్లైక్క సాగాడు.

పదేళ్ళలో తనొక కోటిశ్వరుడయ్యాడు. కొన్నివేల మంది తనకోసం ఇప్పుడు అనేకచోట్ల పనిచేస్తున్నారు! మద్రాస్ లో బ్రహ్మాండమైన ఫైవ్ స్టార్ హోటల్ని అతడు కట్టించాడు, హోటలు మూన్ లైట్! తన స్ట్రగ్లర్ జీవితానికి తెరగా వుండేందుకు అనేక వ్యాపార సంస్థలను అతను నడుపుతున్నాడు.

ఇంతవరకూ తను ఎందరినో చంపించాడు కాని స్వయంగా తనెప్పుడూ యిరుక్కోలేదు. ఇప్పుడి ప్రమాదం నెత్తిన పడింది!

విశ్వమోహన్ టైమ్ చూశాడు. పది దాటింది. గ్లాసుల్లో రాజు మళ్ళా విస్కీపోసి, సోడా కలిపాడు. అతడి కుడి భుజం రాజు.

“మనం ఆలస్యంచేస్తే లాభంలేదు. ఈ పని ముకుంద్ కి అప్పజెప్పాలి,” అన్నాడు రాజు.

“ముకుంద్ కా! వాడో దుర్మార్గుడు. త్రాచుపాము లాంటి వాడు!” అన్నాడు విశ్వమోహన్.

“రహస్యంగా కా తేయడానికి మనకు త్రాచుపామే కావాలి.”

విశ్వమోహన్ నూటిగా రాజు కళ్ళలోకి చూశాడు.

“ముకుంద్ ఎక్కడున్నాడో తెలుసా?”

“అతడు బొంబాయి నుంచి మద్రాస్ వచ్చాడు’ ప్రస్తుతం మన హోటల్లోనే గది తీసుకుని వుంటున్నాడు’ అన్నాడు రాజు.

“అతడి కిక్కడేం పనుంది?”

“ఏమో!” అన్నాడు రాజు.

క్షణకాలం విశ్వమోహన్ మానంగావుండి పోయాడు. “రాజూ, అతడిని రమ్మను! మాట్లాడి మార్దాం,” అన్నాడతను.

రాజు కుర్చీలోంచి లేచి గదిలోంచి బయటకు వెళ్ళి పోయాడు.

విశ్వమోహన్ కుర్చీలో వెనక్కివాలాడు. గ్లాసులోని విస్కీని గడగడ తాగేసాడు.

ముకుంద్! దేవాంతకుడు! డబ్బుకోసం అతడు యెవ ర్నేనా చంపగలడు! ఎవ్వరికీ సాధ్యంకాని హత్యను అవలీలగా సాధించి రాగలడతను!

తలుపు నెవరో తట్టారు. స్ప్రింగ్ తలుపునులాగి ఒక తను లోపలకు తొంగిచూశాడు.

“కమిన్!” అన్నాడు విశ్వమోహన్.

అతడు మెల్లిగా లోపలకు వచ్చాడు. ఎదురుగా

వున్న కుషన్ కుర్చీలో కూర్చున్నాడు. సన్నగా, పొట్టిగా
వున్నాడతను. అతడి బరువు నూరుపాండ్ల లోపున
వుంటుంది.

కోల మొహం, నల్లటి శరీరం, చిన్నకళ్ళు. అతడు
ధరించిన నూలు లూజుగావుంది. అతడే ముకుంద్.

“ఏం కావాలి?” అన్నాడతను.

అతడి కంఠంలో తీయదనం లేదు. మృత్యు కంఠంలా
వుంది!

“మిస్టర్ ముకుంద్, నీ సహాయం కావాలి” అన్నాడు
విశ్వమోహన్.

ముకుంద్ తన జుత్తును నిమరుకున్నాడు.

“ఏమిటో చెప్ప!”

“అహత్య హత్య గురించి నీకు తెలుసుకదా?”
అన్నాడు రాజు లోపలకు వస్తూ.

“పేపర్లలో చూశాను!”

“పోలీసులు నన్ను అనుమానిస్తున్నారు. హత్య
చేస్తుంటే అత అనేయువతి నన్ను చూసిందట. ఆమె
పోలీసు కస్టడీలోవుంది. ఈ కేసు కోర్టుదాకా వెళ్లకుండా
చెయ్యాలి. ఆమెను చంపాలి!” చెప్పాడు విశ్వమోహన్.

“నాకెంత వస్తుంది?”

“యాభైవేలు,” అన్నాడతను.

ముకుంద్ విచిత్రంగా నవ్వాడు. “కేసు పెద్దది. పని
కష్టతరమైనది. లక్షరూపాయలిస్తే గాని నా పిస్టలు
పక్కాడు!” అన్నాడతను.

“ఆల్ రైట్, లక్షయిస్తాను.”

ముకుంద్ సిగరెట్ కేస్ జేబులోంచి తీశాడు. గోల్డు
కేస్ మెరుస్తోంది. మెల్లిగా సిగరెట్ వెలిగించాడు.

“క్యాస్ తెప్పించు!” అన్నాడు.

విశ్వమోహన్ కుర్చీలోంచి లేచాడు. వెనక నున్న గాడ్రేజ్ స్టీలుబీరువా తెరిచి నాలునోట్ల కట్లను తీసుకున్నాడు. తనకుర్చీ దగ్గరకువచ్చి కట్లను టేబులుమీద పడేశాడు. ముకుంద్ వాటిని తన కోటుజేబులో పెట్టుకున్నాడు.

సిగరెట్ పొగవదులూ ముకుంద్ అతడివంక చూశాడు. “అత ఎప్పుడు చావాలి?”

“వీలైనంత తొందరగా! చంపలేకపోతే డబ్బు నాకు వాపసు చెయ్యాలి!” అన్నాడు విశ్వమోహన్.

“నా హోటలుగది బీరువాలో యీ డబ్బు అలాగే వుంటుంది. నేను ఫెయిలయితే నా గదికెళ్ళి ఆ డబ్బును నువ్వు తీసుకోవచ్చు,” అన్నాడు ముకుంద్.

“పోలీస్ కమిషనర్ కి విశ్వమోహన్ అంటే గిట్టదు. ఎంతకాలం నుంచో అతడిని దేనిలోనయినా యిరికించాలని తాపత్రయ పడ్తున్నాడు. ఇది కమిషనర్ కి గొప్ప అవకాశం,” అన్నాడు రాజు.

ముకుంద్ మాట్లాడలేదు. సిగరెట్ పొగపీల్చి, బయటకు వదులూ కూర్చున్నాడు.

టెలిఫోన్ మ్రోగింది. రిసీవర్ని ఎత్తాడు విశ్వమోహన్. ఎవరితోనో మాట్లాడి అతడు రిసీవర్ని పెట్టేశాడు.

అతడు ముకుంద్ వైపు నూటిగా చూశాడు.

“పరిసితులు విషమించాయి. పోలీసులు ఆమెను రహస్యంగా ఎక్కడికో తీసుకుపోయి దాచారట. ఆమె ప్రస్తుతం ఎక్కడ దాగివుందో మనకు తెలియదు...” అన్నాడు విశ్వమోహన్.

“ఎక్కడుందో కనుక్కుంటాను. వారం రోజుల్లో

హతమారుస్తాను” అని ముకుంద్ కుర్చీలోంచి లేచి బయటకు కదిలాడు.

2

హాట్ ల్ గంగా! పదమూడంత స్తుల భవనం!

పదమూడో అంత స్తులొని 265 నంబరు గదిలో వుంది అత.

ఆమె సోఫాలో కూర్చుని వుంది. ఎదురుగా ఇన్ స్పెక్టర్ నాయర్, పోలీస్ కమిషనర్ అరవింద్ ఆసీనులై వున్నారు.

గది బయట నలుగురు సాయుధ పోలీసులు కాపలా వున్నారు. ఇన్ స్పెక్టర్ నాయర్ ఆమెవంక చూశాడు.

“మిస్ అతా, నాతో చెప్పినదంతా పోలీస్ కమిషనర్ గార్కి చెప్ప,” అన్నాడు నాయర్.

“అహల్య హత్యను నేను చూశాను,” అందామె.

“ఎలా చూడగల్గారు?”

“రాత్రి తొమ్మిదింటికి నేనామె యింటికి వెళ్ళాను. తన పడగ్గదిలోకి ఆమె నన్ను రమ్మంది. ఆమెతో మాట్లాడుతూ కూర్చున్నాను. ఎవరో వస్తున్న బూట్ల చప్పుడైంది. కాస్తేపు వెనకరూంలో వుండమందామె. నేను వెనక గదిలోకి వెళ్ళి తలుపు మూసుకున్నాను.”

“తర్వాత ఏమైంది?” అడిగాడు పోలీసు కమిషనర్.

“తలుపుకు తాళం చెవి పెట్టే చిల్లుంది. ఆ చిల్లులోంచి చూస్తూ నిలబడ్డాను. పొద్దుగా, లావుగా వున్నతను లోపలకొచ్చాడు’ అతడి నామె నవ్వుతూ ఆహ్వానించింది. క్షణంలో అతడామెను కత్తితో పొడిచాడు. ఆమె అతడితో పోట్లాడింది. చివరకి కిందపడింది” అందామె.

“కీ హోల్లోంచి అతడి రూపం మీకు కనపడిందా?”

ప్రశ్నించాడు ఇన్ స్పెక్టర్ నాయర్.

“అతడిని మళ్ళీ చూస్తే పోల్యగలను” అందామె.

ఇన్ స్పెక్టర్ నాయర్ ఆమెకు పది ఫోటోలు ఇచ్చాడు. “అహల్యను చంపినతని ఫోటో వాటిలో వుండేమో చూడు” అన్నాడు నాయర్.

ఆమె ఫోటోలను చూసింది. విశ్వమోహన్ ఫోటోను తీసి దానివైపు చూపించింది.

“ఇతనే!” అందామె.

ఇన్ స్పెక్టర్ నాయర్ నవ్వుతూ పోలీస్ కమిషనర్ వైపు చూశాడు.

“ఈసారి అతడు మనకు చిక్కాడు!” అన్నాడు కమిషనర్.

ఇన్ స్పెక్టర్ నాయర్ ఆమెవైపు తిరిగాడు.

“తర్వాత ఏమైందో చెప్పు!”

“అదంతా చూసి నేను చాలా ధయపడిపోయాను. రెండు నిమిషాల తర్వాత బయట గదిలోకొచ్చాను. అహల్య శవం తివాసీమీద రక్తం మడుగులో పడుంది. నేను వెంటనే బయటకు వెళ్ళిపోయాను.”

“అటుపైన నువ్వేం చేశావు?”

“ఒక పబ్లిక్ బూత్ నుంచి పోలీసులకు టెలిఫోన్ చేసి అహల్యహత్యగురించి చెప్పాను. నా పేరు చెప్పకుండా రిసీవర్ని పెట్టేశాను.”

“విశ్వమోహన్ హత్య చేస్తూంటే చూశానని చెప్పడానికి యింత ఆలస్యం ఎందుకు చేశావు? మొదటిరోజే నువ్వు చెప్పివుంటే యీపాటికి అతడిని అరస్టు చేసివుండే వాళ్ళం” అన్నాడు కమిషనర్.

“అతడిని అరస్టు చేయలేదా?”

“అతడు తన హోటల్ మూన్ లెట్ లో లేడు. ఏ వూరో వెళ్ళాడట. తిరిగి రాగానే అరస్ట చేస్తాం” అన్నాడు నాయర్.

“అతడు ఇదే పట్నంలో నాలాగే దాగివున్నాడేమో!” అందామె.

“శాశ్వతంగా దాక్కోలేడు!”

పోలీసు కమిషనర్ ఆమెకేసి నవ్వుతూ చూశాడు. “మిస్ లతా, ఈ గదిలో నీకు ఏ ప్రమాదమూ రాదు. నువ్వు భయంలేకుండా వుండొచ్చు. ఈ కేసు ఆయ్యాక నీకు మా డిపార్ట్ మెంట్ అన్నివిధాలా సహాయపడుంది” అన్నాడతను.

“థాంక్స్, సార్” అందామె.

ఒక నర్స్ గదిలో కొచ్చింది.

“మిస్ లిల్లీ, ఆమెను బాగ్రత్తగా చూసుకో” అన్నాడు నాయర్.

పోలీస్ కమిషనర్ ఆరవింద్, ఇన్ స్పెక్టర్ నాయర్ బయటకు వెళ్ళారు. ఆమెకు ప్రమాదం రాకుండా తను చేసిన బందోబస్తును చూపించాడు ఇన్ స్పెక్టర్.

పన్నెండో అంతస్తు మేడమెట్ల దగ్గర పదిమంది సాయుధ పోలీసులున్నారు. పదమూడో అంతస్తులోని గదులన్నీ కమిషనర్ పేరులో తీసుకున్నాడు ఇన్ స్పెక్టర్ నాయర్.

పదమూడో అంతస్తు నిండా కానిస్టేబుల్లు పచార్లు చేస్తున్నారు.

తెరిచిన కిటికీలోంచి కమిషనర్ ఆరవింద్ బయటకు చూశాడు. కింద నడుస్తున్న మనుషులు చీమల్లా కనిపించారు. హోటల్ ఎదుట రోడ్డుమట్ల కార్లు దూసుకు

పోతున్నాయి. కారు అగ్నిపెట్టెలా కనిపించాయి.

“కిందన, గ్రాండ్ ఫ్లోర్ మెయిన్ గుమ్మంముందు సాయుధ పోలీసులు వున్నారు. హోటల్లోకి వచ్చేవార్షకు చెక్ చేస్తే గాని లోపలకు వెళ్ళనివ్వరు. హోటల్లోకి రెండు లిఫ్ట్స్ వున్నాయి. అవి పన్నెండో అంతస్తు దాటి పైకి రావు. ఇక్కడకు రావడం ఏ హాంతకుడికీ సాధ్యం కాదు” అన్నాడు నాయర్.

“వెల్ డస్!” మెచ్చుకున్నాడు కమిషనర్.

“ఆమె పోతే విశ్వమోహన్ అహల్యను హత్య చేశాడని మనం ఋజువు చెయ్యలేం. ఆమె మోస్ట్ యింపార్టెంట్ విట్నెస్!” అన్నాడు ఇన్ స్పెక్టర్ నాయర్.

3

టైప్ తొమ్మిది దాటింది. ముకుంద్ కారును రోడ్డు వారగా ఆపాడు.

ఇటూ అటూ చూశాడు. సమీపంలో ఎవ్వరూ లేదు. పిట్ గేటు తెరిచి అతడు లోపల కళ్ళి తలుపును తట్టాడు. ఓ నిమిషం తర్వాత తలుపు తెరవబడింది.

ఎముకల పోగులావున్న అతడివంక ఒక స్త్రీ గాభరాగా చూసింది.

ఆమె వయస్సు యాభై దాటింది. ఆమె తెల్లటి చీర, రవిక ధరించింది. మెళ్ళో నగలు లేవు. రూపం చూస్తే విధవని తెలుస్తోంది.

“ట్రీ పేండ్లం నుంచి వచ్చాను. లిఫ్ట్ ని చూసిపోదామని యిలా వచ్చాను” అన్నాడతను.

“అమ్మాయి ద్యూటీకి వెళ్ళింది.”

“పొద్దుటే నేను వెళ్ళిపోవాలి. లిఫ్ట్ ఎక్కడుందో చెప్పే అక్కడికళ్ళి మాట్లాడివస్తాను. ఆమె మా హాస్పి

టల్లో కోంతకాలం పనిచేసింది” అన్నాడు ముకుంద్.

“ఆమె నవ్వుతూ అతడిని కూర్చోమంది. లిలీ మొదట ప్రవేంద్రం హాస్పిటల్లో పనిచేయడం ఆమెకు తెలుసు.

“కాఫీ తేస్తాను, వుండండి” అందామె.

“ప్లీజ్, వద్దు. ఇవారే ఎన్నిసార్లూ తాగాను. మీ అమ్మాయిని ఎలా కల్చుకోగలనో చెప్పండి.”

“ఆమెను కల్చుకోలేరు! అక్కడికి ఎవ్వరూ వెళ్ళ కూడదు. అది నాకు టెలిఫోన్ నంబరిచ్చింది. ఫోన్ చేసి మాట్లాడండి.”

ఓ నెంబరు అతడికి చెప్పింది.

అతడు నంబరు గుర్తుంచుకున్నాడు. అతడు ఆమెకు థాంక్స్ చెప్పి గుమ్మం దాటాడు.

“నీ పేరు?” అడిగిందామె.

ఆమె ప్రశ్న వినపడనట్లు అతడు గబగబా వెళ్ళి పోయాడు.

కారును వేగంగా పోనిచ్చాడు. ఒక బూత్ పక్కనే కారాపి దిగాడు. లోపలికెళ్ళి గాజుతలుపు మూశాడు.

రిసీవర్ ఎత్తి ఆమె చెప్పిన నంబరు తిప్పాడు. స్టాట్ లో యాభై పైసలు పడేశాడు.

“హలో, హోటలు గంగా ప్లీజ్!” అంది టెలిఫోన్ ఆపరేటర్.

“మిస్ లిలీ ప్లీజ్?” అన్నాడతను.

“యూ వాంట్ నర్స్ లిలీ?”

“యస్.”

“ఆమె రూమ్ నంబర్ 265లో వుంది. ఆ గదికి నేను కనక్ నివ్వలేను. మీ నంబరు, పేరు చెప్తే ఆమెను ఫోన్

చెయ్యమంటాను” అందామె.

“ఆమె ఫోన్ చెయ్య నవసరం లేదు. తర్వాత నేనే అటువైపు వచ్చి ఆమెతో మాట్లాడతాను,” అని అతడు రిసీవర్ని పెట్టేశాడు.

బూత్ లోంచి బయటకొచ్చి అతడు కారులో కూర్చున్నాడు. కారును తిన్నగా హోటలు గంగా వైపు పోనిచ్చాడు.

కాంపౌండ్ లో కారాపి అతడు ముందుగుమ్మంవైపు చూశాడు. గుమ్మం ముందు అరడజన్ మంది సాయుధ పోలీసులు వున్నారు. లోపలకు వెళ్ళేవాళ్ళను వాళ్ళు చెక్ చేస్తున్నారు.

గుమ్మం వారగా ఒక మిషన్ అమర్చబడింది. దాని ముందునుంచి అందరూ వెళ్ళాలి. జేబుల్లో పిస్తళ్లు వగైరా వుంటే ఆ మిషన్ వెంటనే చూపుతుంది.

ముకుంద్ కారులో కూర్చుని అదంతా గమనించాడు. తన కోటు లోపల జేబులోవున్న పిస్తళ్ని కారు సీటుకింద దాచేశాడు. కారు అద్దాలెత్తి, తలుపులు లాక్ చేసి, అతడు గుమ్మంవైపు నడిచాడు.

మిషన్ ముందునుంచి అతడు నడిచాడు. సాయుధ పోలీసులు అతడిని ఆపలేదు. ఏర్ కండిషండ్ లాంజిలోకి అతడు ప్రవేశించాడు.

తిన్నగా బాడ్రూమ్ లోకి వెళ్ళాడతను. ఒక టేబులు ముందు కూర్చున్నాడు. బాయ్ వచ్చాడు.

“ఒక బాటిలు బీర్ ఫారెన్” అన్నాడతను.

బిస్కార్క్ బ్రాండ్ జర్మన్ బీర్ బాటిల్ను తెచ్చి బాయ్ టేబులుమీద పెట్టాడు. గ్లాసులో పోసుకుని బీర్ తాగుతూ అతడు నలువైపులూ చూశాడు.

అరగంట తర్వాత అతడు బిల్లు చెల్లించి మెల్లిగా బయటకు నడిచాడు.

4

విశ్వమోహన్ ఎదురుగా ముకుంద్ కూర్చున్నాడు. పక్కనే మరో కుర్చీలో రాజు వున్నాడు.

విశ్వమోహన్ మూడు గ్లాసుల్లో స్కాచ్ విస్కీ పోసి సోడా కలిపాడు. ముగ్గురు గ్లాసులు అందుకున్నారు.

ముకుంద్ మితంగా తాగుతాడు. గ్లాసులో విస్కీని కొంచెం తాగి అతడు విశ్వమోహన్ వంక చూశాడు.

“రెండు కోజుల్లో ఆ మెను చంపును!” అన్నాడతను.

విశ్వమోహన్, రాజు అతనివైపు చూశారు. చేత్తో అతడు జుతును నిమరుకుంటున్నాడు.

“ఆల్ రైట్ ప్రాసీడ్!” అన్నాడు విశ్వమోహన్.

“ఈ ఆదివారం సాయంత్రం లాండ్రీ వాన్ యిస్త్రి చేసిన దుస్తులను ఆ హోటలుకి అందజేస్తుంది!” అన్నాడు ముకుంద్.

“లాండ్రీ వాన్ తో మన కేంపని?”

“అన్నీ నాకు వుపయోగపడ్తాయి!” అన్నాడతను కుప్పంగా.

గ్లాసులు ఖాళీ అయ్యాయి. మళ్ళీ గ్లాసుల్లో రాజు విస్కీ పోస్తున్నాడు.

“నాకొద్దు ప్లీజ్,” అన్నాడు ముకుంద్.

వాళ్ళిద్దరూ గ్లాసులను తీసుకున్నారు. ముకుంద్ కుర్చీ లోంచి లేచాడు. గదిలోంచి మెల్లిగా బయటకు నడిచాడు.

హోటలు బ్రాడ్రూమ్ లోకి చేరుకున్నాడతను. బ్రాడ్రూమ్ లో ఎక్కువమంది లేరు. ఒక యువతి టేబులు

ముందు ఒంటరిగా కూర్చుని వుంది.

పక్కనుంచి వెళ్ళూ ఆ మె కే నీ చూశాడతను. నవ్వాడు. అతడిని చూసి ఆమె భయంలో మొహాన్ని పక్కకు తిప్పేసుకుంది.

అతడామె కెదురుగా కూర్చున్నాడు. ఆమె వయస్సు యిరవై రెండు దాటివుండదు. పిఫాన్ చీర ధరించిందామె. పచ్చటి శరీరం. ఆమె విశాల నేత్రాలు మెరుస్తున్నాయి.

“మిస్, నీలాటి సుందరి ఒంటరిగా కూర్చోకూడదు” అన్నాడతను.

తన అందాన్ని మెచ్చుకున్నందుకు ఆమె సంతోషించింది.

“నా ఫ్రెండ్ కోసం వెయిట్ చేస్తున్నాను” అందామె. అతడు టైమ్ చూశాడు. పదకొండు కావస్తోంది.

“నీ ఫ్రెండ్ ఏం చేస్తున్నాడు?”

“ఒక ఫారన్ కంపెనీలో సేల్సు అసిస్టెంట్”

అందామె.

“అతడు ఆఫీసు పనిలో మునిగి వుంటాడు!”

బ్రాడ్రూమ్ బాయ్ టేబులు దగ్గర కొచ్చాడు. ముకుంద్ ఆమెవైపు తిరిగాడు.

“యూ ఆర్ మై గెస్ట్. ఏం తెప్పించను?”

“మీ యిష్టం” అందామె.

అతడు ఆమెట్లు అర్థరిచ్చాడు. ఒక చీర్ బాటిలు తెమ్మన్నాడు. బాయ్ వెళ్ళిపోయాడు. టేబులోంచి ఒక రింగ్ తీసి అతడామెకిచ్చాడు. డైమండ్ రింగ్ ధగధగా మెరుస్తోంది.

“నీ వేలుకు పెట్టుకుని చూడు” అన్నాడతను.

ఆమె వుంగరాన్ని పెట్టుకొంది. ముచ్చటగా తన

వేళ్ళ వైపు చూసుకుంది.

“ఇది మీ రక్కడ కొన్నారు.”

“దుబాయ్ లో ఒక వ్యక్తి నాకు బహుమతిగా
యిచ్చాడు. అతడికి నేను చిన్న సహాయం చేశాను,”
అన్నాడతను.

వేలునుంచి వుంగ రాన్ని తీసి అతడికియ్యడానికి ఆమె
మనస్సు ఒప్పడంలేదు!

అది అతను పసిగట్టాడు.

“నా గదికివస్తే ఆటువంటి వుంగ రాలు, చెవలరింగులు
చూపిస్తాను. అన్నీ ఆ దేశంనుంచి తెచ్చినవే.”

ఇద్దరూ ఆమెట్లు తినడంలో నిమగ్నులయ్యారు. వీర్
నేవిస్తూ అతడు మధ్యలో ఆమెట్ నవుల్తున్నాడు.

“మీ గదికి వస్తాను. పదినిమిషాల్లో వెళ్ళిపోవాలి!”
అందామె. తర్వాత ఇద్దరూ పైకి వెళ్ళారు.

వీర్ కండిషన్ గది అది.

పెద్ద సోఫాలో కూర్చున్నారు ఇద్దరూ. గదిలో
లెటు వెలుతోంది.

“మిస్...” అన్నాడతను.

“మిస్ రాధిక...” అందామె.

“మంచిపేరు!” అన్నాడు ముకుంద్. అతడామెకేసి
నవ్వుతూ చూశాడు.

“బ్రామ్రూమ్ లోకి రాగానే నీకళ్ళు నన్ను అకర్షిం
చాయి. మేగ్నెట్ లా నన్ను నీ ముందుకు లాగాయి,”
అన్నాడతను.

ఆమె కిలకిల నవ్వింది.

ఒక వెల్వెట్ పాకెట్ తెరిచి ఆమెకిచ్చాడు. లోపల
ముత్యాల హారముంది. దాన్నిచూసి ఆమె ఆశ్చర్య

పోయింది. “అద్భుతంగా వుండీ హారం!” అందామె.

“నువ్వు యీ పట్నంలో ఏం చేస్తున్నావు?”

“బి. ఎ. పాసయ్యాను. ఉద్యోగం కోసం వెతుకుతున్నాను.”

అతడు నవ్వాడు. ఆమె కేసి పరీక్షగా చూశాడు.

“బి. ఎ. పాసయిన యువతి నీలా మూట్లాడదు. నీ మెళ్ళోనున్న గొలుసు, నీ చెవలరింగులు గోలు కోటెడ్ వి! నువ్వు అబద్ధం చెబుతున్నావ్!” అన్నాడతను.

ఆమె కోపంగా అతడివంక చూసింది.

“మర్యాదగా జీవించే ఏ యువతి పొద్దుటే వచ్చి బ్రూమ్లో కూర్చోదు!” అన్నాడతను.

తటాలున ఆమె లేచింది. అతడామె చెయ్యిపట్టుకున్నాడు. “కూర్చో!” అర్చాడతను.

అతడివంక చూసి ఆమె తృప్తిపడింది. పికాచంలాగా ఆమెకు అగుపించాడతను.

“నేను వెళ్ళాలి!” అందామె.

“ఎక్కడకు, వేటకా?” కమ్మితో కొట్టినట్లు అడిగాడతను.

ఆమె సోఫాలో కూర్చుండిపోయింది. మొహాన్ని పక్కకు తిప్పుకుంది. ఆమె వేళ్ళను మెల్లిగా నిమిరాడతను.

“రాధికా, నిజం చెప్పేవాళ్ళను నేను మెచ్చుకుంటాను! అందమైన నీ శరీరాన్ని అమ్మి పాడవుతున్నావు!” అన్నాడతను.

ఆమె అతడివెపు తిరిగింది.

“తల్లినీ, ఇద్దరు తమ్ముళ్ళను పోషించాలి. మరేం చేసేది?” అందామె.

అతడామె కళ్ళలోకి చూశాడు.

“నేను చాలా బిజీ మనిషిని. ఎప్పుడూ దేశంలో తిరుగుతూ వుంటాను. పనిలేని సమయాల్లో నాకు వినోదం కావాలి! నువ్వు నాకు వినోదాన్ని యివ్వగలవు. ఇటువైపున మాసమాసం నీకు నేను వెయ్యిరూపాయ లిస్తాను. నీ వ్యాపారానికి గుడ్ బై చెప్పి, నువ్వు నాతోనే వుండాలి!” అన్నాడతను.

“వెయ్యి చాలదు!” అందామె.

“ఎంతయితే చాల్తుంది?”

“రెండువేలు,” అంది రాధిక.

అతడు జేబులోంచి రెండువేలుతీసి ఆమెకిచ్చాడు.

“ప్రతినెలా నువ్వడిగిన మొత్తం యిస్తాను. ఇదికాక నేను నీకు బహుమతులు యివ్వొచ్చు.”

“ఐయామ్ లక్ష్మీ!” అందామె.

“నువ్వెక్కడుంటున్నావు?”

“ఒకచిన్న ఇంట్లో.”

“వెళ్ళి మంచి యిల్లు తీసుకో. నీయింటి అర్రెజ్స్ నాకు ఫోన్ చేసి చెప్పు. పనిలేనప్పుడు నేనక్కడికి వస్తాను.”

ఆమె వుంగరంవైపు చూసింది.

“ఆ వుంగరం నీదే. కీపిట్!”

సోఫాలోంచి ఆమె లేచి నిలబడింది. ఆమె కూడా

అతడు తలుపుదాకా వెళ్ళాడు. ఎర్రటి ఆమె పెదిమలను ముద్దుబెట్టుకున్నాడు. ఎముకల పోగులావున్న అతడి బలాన్ని చూసి ఆమె ఆశ్చర్యపోయింది.

కళ్ళు చిటిస్తూ అతడివైపు చూస్తూ వుండిపోయింది. “మీ పేరు?” అందామె.

అతడు నవ్వాడు. ఆమె బుగ్గమీద వలె తట్టి,
“ముకుంద్” అన్నాడు.

ఆమె బయటకు వెళ్ళిపోయింది.

అతడు తలపుచూసి, తాళం చెవిని తిప్పాడు.
సోఫాలో కూర్చున్నాడు.

టీపాయి మీదున్న స్టేటులో జీడిపప్పుంది. జీడి
పప్పును నవుల్తూ అతడు హోటలు గంగా బ్లూప్రింట్స్ను
చూడసాగాడు.

హోటలు గంగా ఆర్కిటెక్ట్ శేఖరం ఆ బ్లూ
ప్రింట్స్ను అతడికిచ్చాడు. వాటినిచూసి తను నిర్మించ
బోయే హోటల్ ఎలా వుండాలో ఆలోచించి తనని
మళ్ళీ కలుసుకోమన్నాడు శేఖర్.

“వారం రోజుల్లో వస్తాను,” అని అతడు బయట
పడ్డాడు.

5

విశ్వమోహన్ సిగరెట్ పొగ వదుల్తూ రాజు వైపు
చూశాడు.

‘మన హోటల్లో వుండడానికి భయంగా వుంది. ఏ
క్షణంలో నయినా పోలీసులు నన్ను అరస్టు చేయడానికి
రావచ్చు’ అన్నాడతను.

“డోంట్ బాదర్! వాళ్లు వచ్చినా నువ్వు కనబడవు”
అన్నాడు రాజు.

తలుపును తోసుకుని ఒకతను విశ్వమోహన్ ముందు
కొచ్చాడు.

“పోలీస్ వాన్, జీవ్ హోటలు ముంగు ఆగాయి
సార్!” అన్నాడతను.

విశ్వమోహన్ కుర్చీలోంచి లేచాడు.

“మేనేజ్ వెల్,” అన్నాడు రాజుతో.

“పదినిముషాల్లో వాళ్ళు పోయేటట్లు చూస్తాను,”
అన్నాడు రాజు.

విశ్వమోహన్ లోపల గదిలోకి వెళ్ళాడు. చిన్నగది. చాలా అందంగావుంది. గదిలో లైటు వెలుతోంది. గోడ వారగా పెద్ద బీరువావుంది. అతడు బీరువా తలుపు తెరిచాడు.

బీరువాలాకి వెళ్ళాడు. చిన్న బటన్ నొక్కాడు. బీరువా వెనుక భాగం పక్కకు జరిగింది. కిందకు వెళ్తున్న మేడ మెట్లు కనిపించాయి.

బీరువాముందు తలుపును నూశాడతను.

మరోబటన్ నొక్కాడతను. బీరువా వెనుక భాగం కదిలింది. అతడు మెట్లుదిగి ఒక విశాలమైన గదిలోకి ప్రవేశించాడు. రెండు స్విచ్ లు నొక్కాడు. ఫ్లోర సెంట్ లైటు వెలిగాయి. ఏర్ కండిషనర్ చప్పుడు అతడికి వినిపిస్తోంది.

అతను గది నలువైపులా చూసి పెద్దసోఫాలో కూర్చున్నాడు. టీ పాయ్ మీద స్కాచ్ విస్కీ బాటిలుంది. గ్లాసులో విస్కీపోసుకుని సోడా లేకుండా మెల్లిగా తాగాడు. గొంతులోంచి వేడిగా విస్కీ లోపలకు దిగింది. అతడిలో ధైర్యం తలెత్తింది!

6

యాభైమంది శానిటేబుల్సు హోటలు నలువైపులా కాపలా వున్నారు.

ఇన్ స్పెక్టర్ నాయర్ ని ముందు హాల్లో కలుసుకున్నాడు రాజు. “ఇన్ స్పెక్టర్ సాబ్, దయ చేయండి,” అన్నాడు రాజు.

ఇన్ స్పెక్టర్ నాయర్ తో అరడజనుమంది కాని
సేబులు వున్నారు.

“నేను వినోదంకోసం రాలేదు. విశ్వమోహాన్ని
అరెస్టు చేయడానికొచ్చాను,” అన్నాడతను సీరియస్ గా.

“ఆయన ఇక్కడలేడు,” అన్నాడు రాజా.

“ఎక్కడికళ్ళాడు?” ప్రశ్నించాడు ఇన్ స్పెక్టర్.

“గోవా వెళ్ళారు. ఈ వారంలో వచ్చేస్తారు.”

“ఈ హోటల్లోని గదులన్నిటినీ మేం చెక్ చేయాలి”
గర్జించాడు ఇన్ స్పెక్టర్ నాయర్.

“మీ ఇష్టం! ప్లీజ్ యువర్ సెల్ఫ్!” అన్నాడు
రాజా.

ఇన్ స్పెక్టర్ నాయర్ ముందుకు కదిలాడు. ఎదురుగా
వున్న బాక్రూమ్లోకి వెళ్ళాడు.

బాక్రూమ్లో ఎక్కువమంది లేరు. ముకుంద్ ఒక
కుర్చీలో కూర్చుని బీర్ తాగుతూ రేస్ బుక్ ను చూస్తు
న్నాడు. అతడి ప్రక్కనుంచి వెళ్తూ ఇన్ స్పెక్టర్
నాయర్ ఆగాడు.

“మిస్టర్, మిమ్మల్ని ఎక్కడో చూశాను” అన్నాడు
నాయర్.

ముకుంద్ నవ్వుతూ చూశాడు.

“ఎక్కడ చూశారో జాపకం తెచ్చుకోండి యిన్
స్పెక్టర్,” అన్నాడతను.

కొంటరు ప్రాంతంలో కొందరు కూర్చుని తాగు
తున్నారు. ఇన్ స్పెక్టర్ నాయర్ నలువైపులా చూస్తూ
ఆలోచిస్తున్నాడు. ఈ ఎముకల పోగును యెక్కడ
చూశాడు? గుర్తురావడం లేదు.

“ఇన్ స్పెక్టర్, మీకు జాపకశక్తి తక్కువ. నా

ఫోటోను మీరు ఏ ప్రతికలానో చూసి వుంటారు. అయామ్ ముకుంద్ ఫ్రమ్ బాంబే!” అన్నాడతను గర్వంగా.

ముకుంద్. నటోరియస్ కిల్లర్! ఇతడు యిక్కడ ఏం చేస్తున్నాడు? మద్రాస్ కి యితను ఎందుకొచ్చాడు? విశ్వమోహన్ యితని నిక్కడకు రప్పించాడా?

“మిస్టర్ ముకుంద్, మీరిక్కడికొచ్చి యెన్నిరోజులయింది?”

“నాలుగయిదు రోజులయింది.”

“ఎందుకొచ్చా రిక్కడికి?”

“వ్యాపారం మీద.”

“ఇంకావుంటారా?”

“నాపని పూర్తయినదాకా వుంటాను,” అన్నాడు అతను.

“మీరు యిదే హోటల్లో వుంటున్నారా?”

“ఎస్ రూమ్ నెంబర్ 40.”

ఇన్ స్పెక్టర్ నాయర్ వెనక్కు తిరిగాడు.

“ఇన్ స్పెక్టర్ ఎనీ ట్రబుల్?” అడిగాడు ముకుంద్.

“పెనీ ఆఫ్ యిట్!” అని నాయర్ బయటకు పరిగెత్తాడు.

ప్రతి గదినీ పోలీసులు చూశారు. విశ్వమోహన్ ఎక్కడా లేడు. రూమ్ నెంబర్ 40ని నాయర్ జాగ్రత్తగా చూశాడు. ఏర్ బాగ్ లో దుస్తులు, స్వామి వివేకానంద పుస్తకం మాత్రం వున్నాయి.

రెండుగంటల తర్వాత ఇన్ స్పెక్టర్ నాయర్ తన జీప్ వైపు నడిచాడు. ముందు సీటులో కూర్చున్నాడు. కానిస్టేబుల్సు వెనుక కూర్చోగానే జీప్ కదిలింది. జీప్

వెనుకనే వాన్ దూసుకుపోయింది.

ఎవరో తలుపును తట్టారు.

“కమిన్!” అన్నాడు ముకుంద్.

రాజు గదిలోకొచ్చాడు. ఒక ఏర్ బాగ్ ను అతడు తేబిలుమీద వుంచాడు.

“థాంక్స్ ఫర్ సేఫ్ కస్టడీ,” అన్నాడు ముకుంద్.

“మళ్ళా కొంతకాలం దాకా పోలీసులు రారు!” అన్నాడు రాజు.

“ఆదివారం తర్వాత వాళ్ళిక్కడికి రావలసిన అవసరం వుండదు!” అన్నాడు ముకుంద్.

“మీరు జయి సే!” అన్నాడు రాజు.

“ఇంతవరకు నేనోడిపోలేదు,” అన్నాడు ముకుంద్ జుత్తును నిమురుకుంటూ.

7

ఆదివారం!

విశ్వమోహన్ గదిలో పచ్చార్లు చేస్తున్నాడు. తలుపును తట్టి, లాగి ఒకతను లోపలకొచ్చాడు.

పొద్దుగా, బలంగా వున్నాడతను. అతడి చేతులు యినప కడ్డీలా వున్నాయి.

“జాకబ్!” అని అతడు విశ్వమోహన్.

“చెప్పండి బాస్!”

అతడిది బొంగురు కంఠం.

“ఇవాళ రాత్రి ముకుంద్ హోటలు గంగాకు వెళ్తాడు. పని పూర్తయ్యాక అతడు తిరిగివస్తాడు. దోవలో అతడిని తుద ముట్టించాలి!”

జాకబ్ వులిక్కిపడ్డాడు. భయంలో బాస్ వంక తిరిగాడు. విశ్వమోహన్ అతడి కళ్ళలోకి చూశాడు.

“ఆ ఎముకలపోగుకు చూసి మీరందరూ ఎందుకంత గా భయపడ్డారు? ముకుంద్ బలవంతుడు కాడు. నువ్వతడిని నులువుగా సఫా చెయ్యగలవు!”

“ముకుంద్ నక్కలాంటివాడు, బాస్! అతడితో కయ్యానికత్తే నేనే చావవలసి వస్తుంది!” అన్నాడు జాకబ్.

“నువ్వు ధైర్యం కలవాడవు అనుకున్నాను. ఈపని తిరపతి కిస్తానులే!”

తిరపతి పేరు వినగానే జాకబ్ కళ్ళు ఎర్రబడ్డాయి. తిరపతి విశ్వమోహన్ మనిషే కాని, జాకబ్, తిరపతుల మధ్య పచ్చగడ్డేనే భగ్గుమంటుంది.

“తిరపతి యీపని చెయ్యలేదు బాస్. నేనే మీరు కోరినట్లు చేస్తాను.”

“అంతా సవ్యంగా జరిగాక నువ్విక్కడ పెద్ద హోదాలో వుంటావు!” ఆశ చూపించాడు విశ్వమోహన్.

“చేస్తాను, జయిస్తాను,” అన్నాడు జాకబ్.

8

చీకటి పడింది. లెట్లు వెలుతున్నాయి.

ఇన్ స్పెక్టర్ నాయర్ జీవ్ హోటలుముందు ఆగింది. అతడు కిందకు దిగాడు.

సాయుధ పోలీసులు అతడికి శల్యూట్ చేశారు.

“అందర్నీ జాగ్రత్తగా చెక్ చేయండి! చెక్ చేయకుండా ఎవర్నీ లోపలకు వెళ్ళనీయకూడదు,” అన్నాడు ఇన్ స్పెక్టర్.

“చీమనుకూడా వెళ్ళనివ్వం సార్,” అన్నాడొక కానిస్టేబుల్.

అంతలో డ్రీమ్లాండ్ లాండ్రీస్ వాన్ జీవ్ పక్క

నుంచి హోటలు వెనక్కి దూసుకుపోయింది.

యాభై అటపెటెలను పెద్దవాలో గోడ వారగా పెట్టారు. లాండ్రీవాన్ తిరిగి వెళ్ళిపోయింది. సోమవారం పొద్దుటదాకా ఆ పెటెలను ఎవరూ ముట్టుకోరు.

దుప్పట్లు, తువ్వ్యాళ్ళు, గలేబులు సరిగావున్నాయో లేవో సోమవారం పొద్దుటే చెక్ చేస్తారు. అటుపైన వాటిని గదులకు పంపుతారు!

ఒక పెటె పె మూతను ముకుంద్ మెల్లిగా పెకి తోకాడు. తల కొద్దిగా పెకల్తి చూశాడు.

వికాలమైన స్టోర్ రూమ్. గది నలువైపులా పాకెట్లు, డబ్బాలు వగైరా వున్నాయి. ఇద్దరు మనుషులు అతడున్న వైపు వస్తున్నారు.

అతడు మళ్ళీ వుండచుట్టుకు పడుకుని మూతను కిందకు లాగాడు. పక్కనుంచి వాళ్ళిద్దరూ నడిచి వెళ్ళిపోయారు.

అతడు మూతను మళ్ళీ పెకి తోకాడు. గదిలో ఎవరూ లేరు. లెట్లు వెలుతున్నాయి.

ముకుంద్ బయటకు వురిశాడు. పాకెట్ మూతను మూసేశాడు.

వాన్ డ్రయివర్ కి వందరూపాయ లిచ్చాడతను. పోలీసులు చెక్ చేయకుండా అతడు హోటల్ స్టోర్ రూమ్ లోకి చేరుకో గలిగాడు!

అతడు టైమ్ చూసాడు. ఏడయింది.

మెల్లిగా గుమ్మంవైపు నడిచి బయటకు చూశాడు. ఎవరో వస్తున్నారు!

ముకుంద్ తలుపు వెనక్కు జరిగాడు. ఇద్దరు లోపలకు వచ్చి రెండు నూనెడబ్బాలను పట్టుకుని వెళ్ళిపోయారు.

ముకుంద్ వేగంగా కదిలాడు. బయటనున్న నడ

వమ్మట కదిలాడు. లిఫ్ట్ కిందకు దిగి ఆగింది. అందులోంచి ముగురు పని మనుషులు దిగి హోటలు గదిలోకి గబగబా వెళ్ళారు.

అతను నలువైపులా చూసి లిఫ్ట్లోకి దూరాడు. పన్నెండో అంతస్తు బటన్ నొక్కాడు. కాస్ట్రోపట్లో లిఫ్ట్ ఆగింది. ముకుంద్ నడవలో అడుగుపెట్టాడు.

అతడు నడవమ్మట నడుస్తున్నాడు. మలుపు తిరిగి ఎవరో ఎదురుగా వస్తున్నారు. అతడు విచేళియ్యండు!

ముకుంద్ నవ్వుతూ ముందుకుపోయాడు. బూట్ల చప్పుడు అతడికి వినిపించింది. ఆ శబ్దాలనిబట్టి పోలీసు లని అతడు పసిగట్టాడు.

అతడు నడవ పొడుగునా చూశాడు. ఎక్కడా దాక్కనే అవకాశంలేదు. అతడు ముందుకు వెళ్ళాడు. ఒక గది తలుపునుతొసి లోపలకు చూశాడు. గదిలో ఎవ్వరూలేదు.

అతడు లోపలకు వెళ్ళి తలుపును దగ్గరగా మూశేడు. గదిలోవుండే అతను ఎటాచ్ మెంట్ బాత్ రూమ్లో వున్నట్లు న్నాడు.

బూట్లచప్పుడు గుమ్మం ముందునుంచి కదిలింది. అతను బయటకు వంగి చూశాడు. ఇద్దరు కానిస్టేబుల్సు పోతు న్నారు.

ముకుంద్ మళ్ళీ నడవమ్మట వేగంగా కదిలాడు. నడవ చివర మలుపుతిరిగి టైమ్ చూశాడు. ఎనిమిదిన్నర కావ స్తోంది.

మధ్యవయస్సులోవున్న స్త్రీ గదితలుపు మూసి నడ వమ్మట నడచివస్తోంది. అతడు దాక్కోడానికి ప్రయ త్నించలేదు.

ఆమె అతడివైపు చూసి కళ్లు చిట్లించింది. అతడు మెల్లిగా నవ్వుతూ ముందుకు కదిలాడు, ఆమె గదిముందు కళ్ళి ఆగాడు.

అతడు తాళం చెవినితిప్పి లోపలకు వెళ్ళాడు. తలుపు మూసి తాళం వేశాడు.

కిటికీ దగ్గరకు నడిచి బయటకు చూశాడు.

స్విమ్మింగ్ పూల్ కనిపిస్తోంది. పరిసరాల్లో ఎవ్వరు లేరు. లెటు తీసి వేయబడ్డాయి.

ముకుంద్ కిటికీమీదకు ఎక్కాడు. పైనున్న సన్ షేడ్ అతడి చేతికి తగిలింది. రెండు చేతుల్లోనూ సన్ షేడును పట్టుకుని అతడు పైకిలేచాడు. మెల్లిగా సన్ షేడు మీదకు చేరుకున్నాడు.

సన్ షేడుమీద నిలబడి నలువైపులా చూశాడు. హోటలు పక్కరోడ్డుమ్మట కార్లు కదులుతున్నాయి. కింద మనుషుల అతడికి స్పష్టంగా కనపడలేదు.

కాస్పేపు అలాగే వున్నాడతను. ఎనిమిదడుగుల దూరంలో నీళ్ళగొట్టం కనిపించింది. పై డాబాలోవున్న ఓవర్ హెడ్ టాంక్ నుంచి ఆ గొట్టం కిందకు దిగింది.

జేబులోంచి నెలాన్ తాడుచుట్ట తీశాడతను. తాడుకు చివర స్టీల్ హుక్కు అమర్చబడింది.

అతడు హుక్కును నీళ్ళగొట్టం వైపు విసిరాడు. హుక్కు గొట్టానికి తగిలి వెనక్కువచ్చింది. మళ్ళీ విసిరాడతను. ఈసారి హుక్కు పైవకు చుట్టిన రింగును పట్టుకొంది.

అతడు తాడును బలంగా లాగాడు. హుక్కు పట్టు విడలేదు. రెండోభాగాన్ని అతడు నడుముకు చుట్టి కట్టుకున్నాడు. అమాంతంగా అతడు తాడును పట్టుకుని

గాల్లోకి దూకాడు. పైపునుదాటి అతడు అటువైపుకు వెళ్ళాడు. మళ్ళా యిటువైపుకు కదిలాడు. కొంత సేపటికి అతడి కాళ్ళకు పైవే తగిలింది. అతడు ఒకచేత్తో పైవేను పట్టుకొన్నాడు.

పైపమ్మట అతడు మెల్లిగా పైకి పాకాడు. హుక్కు పట్టుకున్న చోటుకు చేరుకున్నాడు. హుక్కును తీసేసి జేబులో పెట్టుకున్నాడు.

కాసేపట్లో అతడు పైనున్న రూఫ్ గార్డెన్ కు యొక్క గలిగాడు. పైన చీకటిగావుంది.

దక్షిణం వైపుకు నడిచాడతను. పిట్టగోడ వారగా నిలబడి కిందకు చూశాడు. సన్ షేడు కనిపిస్తోంది. 265 సంబరు గది కిటికీ అక్కడేవుంది.

పిట్టగోడ పక్కనున్న యినుప రింగ్ లోకి హుక్కును పోనిచ్చాడతను. తాడు పట్టుకుని మెల్లిగా సన్ షేడు మీదకు దిగాడు.

టైమ్ చూశాడు. తొమ్మిదిన్నర యింకా కాలేదు. అతడు సన్ షేడు మీద పడుకొని ముఖాన్ని చివరకు పోనిచ్చాడు. మెడనువంచి కిందికి చూశాడు. కిటికీ తలుపులు తెరిచివున్నాయి. కిటికీదగ్గర ఎవరూలేదు.

అత యీపాటికి భోజనంచేస్తూ వుండాలి.

ముకుంద్ సన్ షేడుమీద భోర్లా పడుకొనివున్నాడు. నిమిషాలు గడుస్తున్నాయి.

సరయిన క్షణంకొసం అతను ఎదురు చూస్తున్నాడు.

9

వీదో చప్పుడువిని ఇన్ స్పెక్టర్ నాయర్ కిటికీ దగ్గర కళ్ళి బయటకు చూశాడు.

వీదో భయంకరమైన కేకవిని అతడు వులీక్కిపడాడు. గబగబా బయటకు పరిగెత్తాడు. పక్కనేవుంది అత గది.

సాయుధపోలీసులు అతడివైపు అశ్చర్యంగా చూశారు. అతడు గదిలోకి జొరబడాడు.

కిటికీ తెరిచివుంది. నర్స్ లిల్లి అతడివైపు గాభరాగా చూసింది. కిటికీముందు గచ్చునేలమీద అత పక్కకు పడుంది. ఆమె నుదురుమీదనుంచి రక్తం కార్తోంది.

ఇన్ స్పెక్టర్ నాయర్ వంగి మోశాళ్ళమీద కూర్చుని అత చెయ్యి పట్టుకున్నాడు.

“ఎవరు షూట్ చేశారు?” అడిగాడు నాయర్.

ఆమె అతడి వైపు బాధతో చూసింది. మరుక్షణంలో ఆమె తల పక్కకు పడింది.

ఇన్ స్పెక్టర్ నాయర్ లేచాడు. కిటికీ దగ్గరకెళ్ళి బయటకు చూశాడు. ఏమీ కనిపించలేదు.

నాయర్ లిల్లి వైపు చూశాడు.

“విచిత్రంగావుంది సార్. ఇదెలా జరిగిందో!” అంటే లిల్లి.

ఇన్ స్పెక్టర్ నాయర్ వెనక్కుతిరిగి గుమ్మంవైపు పరుగెత్తాడు. బయట కాపలావున్న సాయుధ పోలీసులు అతన్ని చుట్టేశారు.

“ఎవడో హంతకుడు ఈ హోటల్లో వున్నాడు. సీల్ ది హోటల్! ఎవర్నీ బయటకు వెళ్ళనీయకండి. ఈ అంతసుల్లోని గదులన్నీ వెతకండి. పై డాబామీదకు వెళ్ళిచూడండి,” అర్పాడు నాయర్.

సాయుధ పోలీసులు నలువైపులా పరుగెత్తారు. ఇన్ స్పెక్టర్ నాయర్ మేడ మెట్లవైపు కదిలాడు. అక్కడున్న పోలీసుల్నికూడా హెచ్చరించాడు.

కొందరు సాయుధపోలీసులు పై డాబ్బావైపు మెట్లు ఎక్కారు.

ఇన్ స్పెక్టర్ నాయర్ మెట్లుదిగి పన్నెండో అంతస్తుకి చేరుకున్నాడు. లిఫ్ట్ వైపు వేగంగా ఆడుగులేశాడు.

ముకుంద్ నీళ్ళ పైపమ్మట వేగంగా కిందికి జారు తున్నాడు.

కాస్టేబుల్ స్విమ్మింగ్ పూల్ సమీపంలో ఆతడు కిందికి దిగాడు. అక్కడ చీకటిగా వుంది. ముకుంద్ చీకట్లో మెల్లిగా కదిలాడు. కొంచెందూం వెళ్ళాక నిలబడి నలువైపులా చూశాడు. దూరంలో హోటలుముందు గుమ్మం ప్రాంతంలో సాయుధ పోలీసులు గుంపులుగా వున్నారు. అతకు ఏం జరిగిందీ వాళ్ళకింకా తెలిసినట్లు లేదు.

ఆతడు గబగబా గేటువైపు ఆడుగులేశాడు. గేటు దాటి బయటకు వెళ్ళాండగా నలుగురు కానిస్టేబుల్లు వెనకనుండి గబగబా రావడం ఆతడు గుర్తించాడు.

ఆతడు వెనక్కి తిరిగి చూడలేదు. హోటలు యినుప గేటు మూసిన చప్పుడు ఆతడికి వినిపించింది. కొంచెం దూరంలోవున్న తన కారువైపు ఆతడు వేగంగాకదిలాడు. కారులో కూర్చుని తలుపు మూశాడు. సిగరెట్ వెలిగించి పొగవదల్తూ కారుని పోనిచ్చాడు.

10

వీర్ కండిషన్ గదిలో ప్రకాంతంగా వుంది.

రొటేటింగ్ కుర్చీలో కూర్చున్న విశ్వమోహన్ మెదడులో రెళ్ళు పరిగెడుతున్నాయి. జాకబ్ రాకతోసం ఆత నెగురు చూస్తున్నాడు.

ఎదురుగా కూర్చున్న రాజా చేతులు వణుకుతున్నాయి.

విశ్వమోహన్ అతడివెపు నూటిగా చూశాడు. రెండు గ్లాసుల్లో స్కాచ్ విస్కీపోశాడు.

“క్రింకిట్. నీ భయం మాయమవుతుంది,” అన్నాడు విశ్వమోహన్.

ఇద్దరూ సోడా కలపని విస్కీని మెల్లిగా తాగుతూ కూర్చున్నారు.

తలుపుమీద ఎవరో తట్టారు. విశ్వమోహన్ కళ్ళు మెరిసాయి.

“రాజూ, జాకబ్ అయింటాడు. లోపలికి రాగానే ఏం చెయ్యాలో నీకు తెలుసు. షూట్ హిమ్!” అన్నాడు విశ్వమోహన్.

తలుపునులాగి లోపలికొచ్చిన ఆకారం వైపు వాళ్ళు యిద్దరు భయంతో చూశారు.

ముకుంద్! అతడు మృత్యువులా వాళ్ళవైపు నడిచాడు. చేతిలో పిస్తోలు మెరుస్తోంది. విశ్వమోహన్ వైపు అతను పళ్ళుకొరుకుతూ చూశాడు.

“మిస్టర్ విశ్వమోహన్ నువ్వుకోరినట్లు అతను సఫా చేశాను,” అన్నాడతను.

విశ్వమోహన్ కుర్చీలోంచి లేవబోయాడు.

“కదలకు, అలాగే కూర్చో” అన్నాడు ముకుంద్.

విశ్వమోహన్ చలనం లేకుండా కూర్చుండిపోయాడు.

“యూ ఆరే ట్రెయిటర్. నాచేత అంతా చేయించు కుని నన్ను చంపడానికి జాకబ్ ని పంపావు. పూర్ ఫెలో, జాకబ్ అంత తెలివయినవాడుకాదు. నన్ను చంపబోయి నా చేతుల్లో చచ్చాడు.”

“మిస్టర్ ముకుంద్, నీ మాటలు విచిత్రంగావున్నాయి. జాకబ్ ని నేను పంపలేదు. నిన్ను చంపవలసిన అవసరం

నా కేముంది?” అన్నాడు విశ్వమోహన్.

“యూ ఆరే లయర్. నీకు ఆశ్రయమిచ్చి నిన్ను పైకి తీసుకొచ్చిన దీనదయాళ్ ని చంపి అతడి ఆసిపాసులను కాశేశావు. నిన్ను చంపాలనే వుద్దేశం మొదట్లో నాకులేదు. జాకబ్ చెప్పింది విన్నాక నీలాంటి ద్రోహులను నిర్మూలించి తీరాలని నిశ్చయించుకున్నాను. ప్రైయిటర్! గుడ్ బై టుయూ!”

ఒక్కసారి ముకుంద్ ట్రిగర్ నొక్కాడు. భయం కరమైన చప్పుడయింది. కుర్చీలోంచి తూలి విశ్వమోహన్ కింద పడాడు. రాజు వణుకుతూ చేతులు జోడించి, అతడివైపు తిరిగాడు.

ముకుంద్ అతనివైపుచూసి మెల్లిగా నవ్వాడు.

“రాజూ, ఇటుపైన ఈ హోటలుకి నువ్వు యజమానిగా వుంటావు. విష్ యూ గుడ్ లక్!”

పిస్తల్ని జేబులో పడేసుకొని ముకుంద్ మెల్లిగా గుమ్మంవైపు అడుగులేశాడు. స్ప్రింగ్ తలుపు అతడి వనకనే మూసుకుపోయింది.

—:విపోయింది:—